



## हरियाणा विधान सभा

दिसम्बर सत्र 2025

तारांकित प्रश्न  
18 दिसम्बर 2025

-----  
कुल प्रश्न 20

-----  
नहर आधारित पेयजल की आपूर्ति करना

\*1 श्री योगीन्द्र सिंह राणा (असंध):

क्या जन स्वास्थ्य अभियांत्रिकी मंत्री कृपया बताएं कि:-

क) क्या यह तथ्य है कि असंध विधानसभा निर्वाचनक्षेत्र के अरडाना, बालू, बंदराला, खांडा खेडी तथा फफडाना गांव पीने के पानी की भारी किल्लत का सामना कर रहे हैं; यदि हां, तो क्या उपरोक्त गांवों को नहर आधारित पेयजल की आपूर्ति जैसे वर्ष 1991-92 से 2001-02 के दौरान की जाती थी, की तर्ज पर करने का कोई प्रस्ताव सरकार के विचाराधीन है;

ख) क्या गंगाटेडी, कौल खेड़ा, पोपडा तथा झिमरी खेड़ा गांवों को भी उपरोक्त प्रस्ताव में शामिल किया जाएगा;

ग) यदि हां, तो उपरवर्णित प्रस्ताव की वर्तमान स्थिति क्या है तथा उसका ब्यौरा क्या है ; तथा

घ) यदि नहीं, तो इसके कारण क्या हैं?

-----  
सड़कों का निर्माण करना

**\*2 श्री देवेन्द्र हंस (गुहला):**

क्या लोक निर्माण (भवन एवं सड़कें) मंत्री कृपया बताएं कि :-

क) क्या यह तथ्य है कि सड़क दुर्घटनाओं में बार-बार होने वाले जान माल के नुकसान को देखते हुए कैथल-चीका सड़क को चारमार्गी बनाने तथा चीका में एक बाईपास बनाने की घोषणा सरकार द्वारा की गई थी; यदि हां, तो उपरोक्त बाई पास तथा चारमार्गी सड़क का निर्माण कार्य कब तक शुरू तथा पूरा किए जाने की संभावना है ; तथा

(ख) वर्ष 2023 की बाढ़ के दौरान क्षतिग्रस्त हुई बदसुई-अरनौली सड़क तथा गुहला-भाटिया सड़क का पुनः निर्माण का कार्य कब तक पूरा किए जाने की संभावना है; तथा

(ग) क्या यह तथ्य है कि 2023 की बाढ़ में सरोला से टटियाना सड़क, जो कई गांवों को जोड़ती है, पूरी तरह से खराब हो गई है जिसके कारण ग्रामीणों को पंजाब के रास्ते से यात्रा करनी पड़ रही है; यदि हां, तो इसका पुनः निर्माण कब तक किए जाने की संभावना है?

----

**शिशु एवं मातृत्व अस्पताल पर खर्च हुई राशि**

**\*3 श्री प्रमोद कुमार विज (पानीपत सिटी):**

क्या स्वास्थ्य मंत्री कृपया बताएं कि :-

क) नागरिक अस्पताल, पानीपत के परिसर में सरकार द्वारा बनाए गए शिशु एवं मातृत्व अस्पताल पर सरकार द्वारा कितनी राशि खर्च की गई है;

ख) इसे औपचारिक रूप से कब तक जनता को समर्पित किए जाने की संभावना है ; तथा

ग) उपरोक्त अस्पताल में प्रस्तावित बिस्तरों की कुल संख्या कितनी है तथा उसमें प्रदान की जाने वाली सुविधाओं का ब्यौरा क्या है तथा इसमें क्या सेवाएं प्रदान की जाने की संभावना है ?

----

**स्कूलों के भवनों का निर्माण कार्य पूरा करना**

**\*4 श्री लक्ष्मण सिंह यादव ( रेवाड़ी):**

क्या स्कूल शिक्षा मंत्री कृपया बताएं कि :-

क) क्या राजकीय वरिष्ठ माध्यमिक विद्यालय (कन्या) रेवाड़ी की कक्षाओं को राजकीय विद्यालय, सेक्टर 4, रेवाड़ी के खाली भवन में स्थानांतरित करने का कोई प्रस्ताव

सरकार के विचाराधीन है ;

ख) क्या रेवाड़ी-पटौदी सड़क के चौड़ीकरण तथा पुनर्निर्माण करने के कारण राजकीय मॉडल संस्कृति वरिष्ठ माध्यमिक विद्यालय, काकोड़िया का भवन, जिसे गिरा दिया गया था, का पुनः निर्माण करने का भी कोई प्रस्ताव सरकार के विचाराधीन है; तथा

ग) राजकीय वरिष्ठ माध्यमिक विद्यालय, ततारपुर, ईस्तमुरार, राजकीय उच्च विद्यालय जांट – सायरवास, राजकीय वरिष्ठ माध्यमिक विद्यालय हांसाका तथा राजकीय कन्या वरिष्ठ माध्यमिक विद्यालय, रेवाड़ी के अधूरे पड़े निर्माण कार्यों (जो लगभग 4 साल से लम्बित है) को पूरा करने के सम्बन्ध में सरकार द्वारा क्या कार्रवाई की गई है?

----

### **चारमार्गीय सड़क का निर्माण करना**

#### **\*5 श्री विकास सहारण (कलायत):**

क्या लोक निर्माण (भवन एवं सड़कें) मंत्री कृपया बताएंगे कि:-

क) क्या कैथल बस स्टैंड से तितरम मोड़ तक सड़क को चारमार्गीय करने का कोई प्रस्ताव सरकार के विचाराधीन है; यदि हां, तो उक्त परियोजना की विस्तृत परियोजना रिपोर्ट (डी.पी.आर.) की वर्तमान स्थिति क्या है?

ख) उपरोक्त सड़क के चौड़ीकरण के लिए अनुमानित लागत, भूमि अधिग्रहण की स्थिति तथा निर्माण कार्य शुरू होने की संभावित तिथि क्या है; तथा

ग) क्या जनता की मांग, बढ़ते यातायात तथा दुर्घटनाओं की बढ़ती संख्या को देखते हुए इस महत्वपूर्ण परियोजना को शीघ्र मंजूरी देने के लिए भी कोई प्रस्ताव सरकार के विचाराधीन है?

----

### **नए जल घरों का निर्माण करना**

#### **\*6 श्री भारत भूषण बत्तरा (रोहतक):**

क्या जन स्वास्थ्य अभियांत्रिकी मंत्री कृपया बताएंगे कि:

(क) रोहतक शहर में यहां की जनसंख्या के अनुसार वर्तमान में बने हुए जल घरों की संख्या कितनी है तथा प्रत्येक जल घर के अंतर्गत कितना क्षेत्र आता है तथा इनके प्रत्येक की जल भंडारण की क्षमता कितनी है;

(ख) शहर में स्थाई तथा पर्याप्त पेयजल आपूर्ति सुनिश्चित करने के लिए प्रतिदिन अपेक्षित जल की मात्रा कितनी है तथा वर्तमान में शहर में प्रतिदिन हो रही पानी की कमी

का ब्यौरा क्या है;

(ग) क्या रोहतक शहर में पेयजल की दैनिक कमी को दूर करने के लिए नए जल घरों का निर्माण करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है; तथा

(घ) क्या रोहतक शहर में पेयजल की समस्या के समाधान के लिए तिलयार झील या अन्य किसी स्थान पर जलाशय का निर्माण करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है?

----

### **टी.बी. अस्पताल के नए भवन का निर्माण करना**

**\*7 श्रीमती सावित्री जिन्दल ( हिसार):**

क्या स्वास्थ्य मंत्री कृपया बताएं कि :-

क) क्या यह तथ्य है कि हिसार में टी.बी. अस्पताल का भवन पूरी तरह से जीर्ण-शीर्ण है, जिससे दुर्घटनाओं का गंभीर तथा निरंतर खतरा बना हुआ है ;

ख) क्या उपरवर्णित टी.बी. अस्पताल के नए भवन का निर्माण करने का कोई प्रस्ताव सरकार के विचाराधीन है; तथा

ग) यदि हां, तो उपरोक्त टी.बी. अस्पताल के नए भवन को कब तक निर्मित किए जाने की संभावना है ?

----

### **पेयजल की समस्या का समाधान**

**\*8 श्री देवेन्द्र कादियान (गन्नौर):**

क्या जन स्वास्थ्य अभियान्त्रिकी मंत्री कृपया बताएं कि :-

क) क्या गन्नौर विधानसभा निर्वाचनक्षेत्र के सनपेडा, पिपली खेड़ा, रामनगर, धतौरी, ललहेडी, बद्दी तथा गन्नौर कस्बे में पेयजल की समस्या का समाधान करने का कोई प्रस्ताव सरकार के विचाराधीन है; तथा

ख) यदि हाँ, तो इसका ब्यौरा क्या है तथा उपरोक्त प्रस्ताव के कब तक कार्यान्वित किए जाने की संभावना है?

----

### **बाढ़ के कारण खेतों में एकत्रित हुई रेत को हटाने के लिए अनुमति**

**\*9 श्री राम करण (शाहबाद):**

क्या खान एवं भूविज्ञान मंत्री कृपया बताएंगे कि:-

क) क्या यह तथ्य है कि शाहबाद विधानसभा निर्वाचनक्षेत्र के दामली, रामनगर, गुमटी, मदीपुर, मलिकपुर, कलसाना, कठुआ, मुगलमाजरा तथा मदनपुर गांवों में बाढ़ के कारण खेतों में भारी मात्रा में बाढ़ का रेत जमा होने से किसानों की फसलें नष्ट हो गई हैं; तथा

ख) क्या यह भी एक तथ्य है कि सरकार द्वारा उपरोक्त प्रभावित किसानों को उक्त रेत को हटाने या उसे अपने अन्य खेतों में डालने की अनुमति नहीं दी जा रही है; यदि हां, तो क्या इसके लिए अनुमति देने का कोई प्रस्ताव सरकार के विचाराधीन है ताकि किसान अगली फसल के लिए समय से अपने खेतों को तैयार कर सके ?

----

### स्कूल में बुनियादी ढांचे की स्थिति

#### \*10 श्रीमती पूजा (मुलाना):

क्या स्कूल शिक्षा मंत्री कृपया बताएंगे कि:-

(क) क्या सरकार ने अंबाला जिले के सभी सरकारी स्कूलों (अर्थात् प्राथमिक, माध्यमिक, उच्च और वरिष्ठ माध्यमिक) में मौजूदा छात्रों की संख्या के अनुसार भौतिक बुनियादी ढांचे आवश्यकताओं का कोई अभी आंकलन किया है; तथा

(ख) यदि हां, तो उपरोक्त विद्यालयों में बुनियादी ढांचे में वर्तमान आवश्यकता और कमियों/खामियों का विद्यालय-वार ब्यौरा क्या है, जैसे कि:-

(i) अध्ययन-कक्ष,

(ii) लड़कों तथा लड़कियों के लिए अलग-अलग चालू शौचालय,

(iii) पेयजल सुविधाएं,

(iv) पुस्तकालय,

(v) प्रयोगशालाएँ, तथा

(viii) खेल के मैदान/खेल सुविधाएं इत्यादि ?

----

### उपरि पुल का निर्माण कराना

#### \*11 सरदार मनदीप चड्ढा (पेहोवा):

क्या लोक निर्माण (भवन एवं सड़कें) मंत्री कृपया बताएंगे कि :-

(क) क्या पेहोवा विधानसभा निर्वाचनक्षेत्र के उरानाई तथा मलिकपुर गांवों में राष्ट्रीय राजमार्ग-65 पर उपरि पुल का निर्माण करने का कोई प्रस्ताव सरकार के विचाराधीन है ; तथा

(ख) यदि हां, तो उपरोक्त पुल का निर्माण कब तक किए जाने की संभावना है ?

----

### **महाविद्यालयों के भवन का निर्माण/मरम्मत करना**

**\*12 श्रीमती गीता भुक्कल ( झज्जर):**

क्या उच्चतर शिक्षा मंत्री कृपया बताएं कि:-

(क) क्या यह तथ्य है कि झज्जर विधानसभा निर्वाचनक्षेत्र के अंतर्गत पड़ने वाले निम्नलिखित महाविद्यालयों के भवन जीर्ण -शीर्ण तथा असुरक्षित अवस्था में है:-

(i) राजकीय स्नातकोत्तर नेहरू महाविद्यालय, झज्जर के विभिन्न ब्लॉकों तथा हॉस्टल के भवन;

(ii) राजकीय महाविद्यालय, मातनहेल; तथा

(ख) उपरोक्त महाविद्यालयों के भवनों का पुनः निर्माण/ मरम्मत कब तक किए जाने की संभावना है?

----

### **कुरैशी जाति को बी.सी.-ए में शामिल करना**

**\*13 चौ. मामन खान ( फिरोजपुर झिरका):**

क्या सामाजिक न्याय, अधिकारिता, अनुसूचित जातियां एवं पिछड़ा वर्ग कल्याण तथा अन्तोदय मंत्री कृपया बताएं कि :-

क) क्या राज्य में कुरैशी (कसाई) जाति (मुस्लिम अल्पसंख्यक) को पिछड़ा वर्ग/बीसी-ए की सूची में शामिल करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है; तथा

ख) यदि नहीं, तो उसके कारण क्या हैं ?

----

### **अनाज मण्डी में छोटे बूथों को नियमित करना**

**\*14 श्री भगवान दास (नीलोखेड़ी):**

क्या कृषि एवं किसान कल्याण मन्त्री कृपया बताएं कि:-

(क) क्या विभिन्न अनाज मण्डियों के अन्दर स्थित छोटे बूथों को मण्डियों में पहले से मौजूद नियमित दुकानों की तर्ज पर नियमित करने की कोई नीति सरकार के विचाराधीन है; तथा

(ख) यदि हां, तो राज्य में सरकार द्वारा उपरोक्त नीति को कब तक लागू किए जाने की संभावना है?

----

### **केन्द्रीय विद्यालय के भवन का निर्माण करना**

**\*15 श्री बलवान सिंह दौलतपुरिया (फतेहाबाद):**

क्या स्कूल शिक्षा मन्त्री कृपया बताएंगे कि:-

(क) क्या यह तथ्य है कि फतेहाबाद जिले के बडोपल गांव का केन्द्रीय विद्यालय वर्ष 2016 से एक निजी भवन में चल रहा है; तथा

(ख) क्या उक्त केन्द्रीय विद्यालय के लिए भवन का निर्माण करने का कोई प्रस्ताव सरकार के विचाराधीन है; यदि हाँ, तो उसका ब्यौरा क्या है ?

----

### **बाढ़ एजेंडा तथा जलभराव के समाधानों का ब्यौरा**

**\*16 श्री इंदुराज सिंह नरवाल (बड़ौदा):**

क्या सिंचाई एवं जल संसाधन मंत्री कृपया बताएंगे कि:-

(क) वर्ष 2024-25 तथा 2025-2026 के दौरान बरोदा विधानसभा निर्वाचनक्षेत्र के खेतों में जलभराव की समस्या को दूर करने के लिए सिंचाई विभाग द्वारा कितने बाढ़ एजेंडा तैयार किए गए तथा सरकार को सौंपे गए तथा उसका गांव-वार ब्यौरा क्या है;

(ख) उक्त बाढ़ एजेंडा के लिए सरकार द्वारा प्रस्तावित बजट का गांव-वार ब्यौरा क्या है;

(ग) कुल सौंपे गए एजेंडों में से सरकार द्वारा स्वीकृत किए गए एजेंडों की गांव-वार संख्या कितनी है तथा प्रत्येक मंजूर एजेंडे के लिए कितना बजट स्वीकृत है;

(घ) उन कम्पनियों/एजेंसियों का ब्यौरा क्या है जिन्हें स्वीकृत कार्य आवंटित किए गए हैं तथा उसका काम-वार तथा गांव-वार ब्यौरा क्या है;

(ङ) गाँव-वार स्वीकृत कार्यों की संख्या कितनी है, जो अभी भी लंबित हैं तथा इस विलंब के कारण क्या हैं तथा उन कार्यों का ब्यौरा क्या है जिन्हें जल्द ही स्वीकृति मिलने की सम्भावना है; तथा

(च) उपरोक्त कार्यों के पूरा करने के बाद संबंधित कंपनी/एजेंसी के लिए सरकार द्वारा रखरखाव तथा मरम्मत की निर्धारित अवधि क्या है?

----

### **करनाल नगर निगम क्षेत्र में कॉलोनियों को नियमित करना**

**\*17 श्री जगमोहन आनन्द (करनाल):**

क्या शहरी स्थानीय निकाय मंत्री कृपया बताएं कि:-

क) 2022 के सर्वे के अनुसार करनाल में 26 कॉलोनियों को नियमित करने के लिए पिछले तीन महीनों में सरकार द्वारा क्या कार्रवाई की गई है तथा इन कॉलोनियों के अब तक नियमित न किए जाने के कारण क्या हैं; तथा

ख) ऊपरवर्णित 26 कॉलोनियों तथा करनाल नगर निगम के बाकी बची हुई बस्तियों/क्षेत्रों को कब तक नियमित किए जाने की संभावना है तथा उनका ब्यौरा क्या है ?

----

### **सड़क निर्माण का कार्य शुरू करना**

**\*18 श्री राम कुमार गौतम (सफीदों):**

क्या लोक निर्माण (भवन एवं सड़कें) मंत्री कृपया बताएं कि क्या जींद से पानीपत सड़क के निर्माण कार्य को आरंभ करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है तथा इसका निर्माण कार्य कब तक पूरा किए जाने की संभावना है?

----

### **किसानों के बकाया ऋण का ब्यौरा**

**\*19 श्री अर्जुन चौटाला (रानिया):**

क्या मुख्यमंत्री कृपया बताएं कि:-

क) राज्य में किसानों की संख्या कितनी है जिन पर कृषि ऋण बकाया है तथा जुलाई, 2025 तक ऐसे बकाया कर्ज की कुल राशि कितनी है; तथा

ख) क्या राज्य के छोटे तथा सीमांत किसानों के लिए सरकार ने कोई राहत योजना बनाई है, जो अपना बकाया ऋण चुकाने में असमर्थ हैं; यदि हाँ, तो उसका पूरा ब्यौरा क्या है?

----

### **जल भराव की समस्या के लिए नई ड्रेनों का निर्माण करना**



\*20 श्री बलराम दाँगी (महम):

क्या सिंचाई एवं जल संसाधन मंत्री कृपया बताएंगे कि:

(क) क्या यह तथ्य है कि महम विधान सभा निर्वाचनक्षेत्र के गांव सैमान, बेड़वा, भैणी सुरजन, भैणी महारजपुर, भैणी मातो, भैणी भैरों, फरमाना तथा भैणी चंद्रपाल को लम्बे समय से लगातार जल भराव की समस्या का सामना करना पड़ रहा है जिसके कारण किसानों की फसलों को बार-बार नुकसान हो रहा है; तथा

(ख) क्या उक्त प्रभावित गांवों में जल भराव की समस्या के स्थायी समाधान के लिए नई ड्रेनों को बनाने का कोई प्रस्ताव सरकार के विचाराधीन है; यदि हां, तो उसका ब्यौरा क्या है तथा नई ड्रेनों के निर्माण का कार्य कब तक शुरू किए जाने की संभावना है?

-----